



www.oljan.fo

Jan Müller

21 - 09 - 2012

FAROEXPO varpar ljós á Føroyar og oljuna

Fleiri kend og roynd útlendsk oljufólk fara at halda fyrilestrar á stóru oljuráðstevnuni Faroexpo í Runavík 24. oktober um tað mundið, tá Statoil er liðugt ella um at vera liðugt at bora á landgrunninum. Til ber at melda luttøku nú. Góð timing Tað kann ikki sigast annað enn at vera góð timing ella í hvussu er lagnunnar speisemi - skuldi tað hent, at úrslitið frá Brugdan 2 boringini verður almannakunngjørt 24. oktober, sama dag, sum eysturoyingar seta Føroyar í oljuvinnuni undir sjóneykuna á stóru oljuráðstevnuni í Runavík. Fyrirlestrararnir av Faroexpo tiltakinum vátta fyri oljan.fo, at teir avgjørt hava havt spennandi boringina á landgrunninum í huganum, tá avgjørt varð at halga ráðstevnupartin av stóra tiltakinum hesaferð til Føroyar og oljuna. Eisini tær sannroyndir, at føroysk vinna hevur týðandi leiklut í hesi risastóru boriverkætlan, og at føroyska frálavinnan hevur vind í seglunum gjørdur tað lættari at taka avgerðina. Í hvussu er kann sigast, at evnið er sera viðkomandi júst nú flestu føroyingar bíða eftir úrslitinum av tí 8. leitibrunninum, sum verður boraður í Føroyum. Statoil, sum er fyrstøðufelag fyri boringini, hevur alla tíðina sagt, at tað fór at taka 4 til 5 mánaðir at bora. Tann 24. oktober eru lidnir fyra mánaðir og ein vika, síðani sett varð á undirgrundina. Kend nøvn Endaliga skráin fyri ráðstevnuna er nú lögð út á heimasíðuna faroexpo.fo, og har síggja vit, hvørjir persónar fara at halda fyrilestrar. Vert er eisini at leggja til merkis, at evnini fyrilestarhaldararnir fara at røða um eru sera viðkomandi og aktuell. Alt frá hvat vit kunnu læra av royndunum hjá øðrum londum og til at vera møguligur partur av nýggju vinnuni, niðurtøka av oljupallum. Áhugavert er at býta merki í, at ein teirra, Bjørn Vidar Lerøen er tann persónurin í Noregi, sum veit mest um norska oljuævintýrið. Hann hevur skrivað ikki færri enn 10 bøkur um norsku oljusøguna. Hann fer at røða um oljuna og samfelagsligu broytingarnar hon

hefur við sær. Leita vit víðari í ein sunnan, so kemur ein fyrilestrarhaldari úr Skotlandi og ein úr Írlandi. Ein gamal kenningur frá 90-unum, tá ein rúgva av altjóða oljufeløgnum sendu umboð til Føroya fyri m.a. at kunna føroyingar um teirra virkseimi, fer at vitja aftur á klettunum og halda fyrilestur um, hvat Føroyar kunnu læra av altjóða oljuvinnuni. Tað er Richard Vernon, sum í mong ár var partur av býarmyndini í eitt nú Havn, har hann royndi at greiða føroyingum frá stóra amerikanska oljufelagnum Philips Petroleum, sum jú eisini var tað fyrsta at gera eitt oljufund í Noregi. Nú meira enn 15 ár seinni verður hann aftur í Føroyum fyri at tosa um oljutilgongdina í grannalondunum, og hvat vit kunnu læra av henni. Síðani fer skotin Alew West at tosa um eitt evni, ið er sera nógv frammi í oljuídnaðinum júst nú. Tað er Decommissioning, niðurtøka av oljupallum og útbúnaði, sum verður mett at skapa túsundtals arbeiðspláss komandi mongu árinum. Spurningurin, sum uttan iva fer at verða reistur, er, um ikki eisini Føroyar kunnu vera partur av hesum útviklingi. Seinasti fyrilestrarhaldarin er okkara egni, Jens Meinhard Rasmussen, stjóri á Supply Service, og harvið ein av undangongumonnunum í frálándaðvinnuni. Hann fer at umrøða møguleikarnar hjá føroyingum í altjóða oljuvinnuni. Eftir fyrilestrarnar verður kjak. Faroexpo ráðstevnan, ið er almenn, verður hildin mikudagin 24. oktober kl. 13.00 til 16.45 í Løkshøll í Runavík. Heitið á ráðstevnuni í ár er Føroyar í oljuvinnuni. Fyrireikararnir av Faroexpo hava lagt skrána til rættis í tøttum samstarvi við felagið FOÍB. Føroya Oljuídnaðarbólkur og stjóra tess, Jan Müller skriva fyrireikararnir á heimasíðu teirra. Um evnini og fyrilestrarhaldararnar stendur á heimasíðuni hjá Faroexpo. Hvat kunnu Føroyar læra av royndum úr øðrum londum? Richard Vernon ?SLR Consulting Ireland Umframt at hava arbeiðt í fleiri ár hjá Philips Petroleum, er Richard Vernon ein nógv umbiðin fyrilestrahaldari á altjóða orkuráðstevnum. Við síni hollu bakgrund innan oljuvinnuna, fer hann at greiða frá sínum arbeiði við at menna olju og gass ídnaðin í ymiskum londum. Hvat kunnu Føroyar læra av hesum royndum? Oljuvinna & samfelagsbroytingar Bjørn Vidar Lerøen ?Norsk olje og gass? Við støði í norsku oljusøguni, fer Bjørn Vidar Lerøen, at greiða frá broytingum í samfelagnum í mun til oljuvinnuna. Bjørn hevur hópinn av royndum og hevur m.a. sitið í leiðsluni hjá Statoil. Umframt at hava skrivað fleiri bøkur um menning av norsku oljuvinnuni, hevur hann eisini stóran kunnleika til Føroyar. Decommissioning ?- niðurtøka av oljupallum Alex West ?Decom North Sea Alex West hevur í nógv ár arbeiðt innan nýggju risa vinnuni Decommissioning, ið merkir niðurtøka av oljupallum og øðrum útbúnaði í oljuvinnuni. Alex hevur drúgvur royndir í at arbeiða fyri veitarar og arbeiðstakarar bæði í Norðsjónum og um allan heim. Mett verður at tað komandi 30 árinum fara at liggja 3000 milliardir krónur í hesi vinnu. Kunnu Føroyar gerast partur av henni? Føroyingar í altjóða oljuvinnuni? Jens Meinhard Rasmussen? Supply Service ? Jens Meinhard Rasmussen, stjóri í offshorefyrirøkuni Supply Service, kann sigast at vera ein av royndastu føroyingunum, sum virkar innan altjóða oljuvinnuni. Jens Meinhard fer at tosa um hvussu altjóða oljuvinnan hevur ment seg gjøgnum árinum. Eisini fer Jens Meinhard at meta um útlit innan altjóða oljuvinnuni umframt tær avbjóðingar, sum føroyskar fyrirøkur í

Oljuvinnuni mugu nandara. Sjáiv vinnustevnan Faroexpo verður hildin í viku 43, frá 22. - 24. október 2012. Hetta er áttanda árið á rað, at Faroexpo verður fyriskipað. Seinasta ár luttóku 65 fyrirkur og stovnar. Til ber nú at tekna seg at luttaka á oljuráðstevnuni við at fara á heimasíðuna faroexpo.fo. Skrá | ALMENNA FAROEXPO RÁÐSTEVNAN 2012?Í LØKSHØLL MIKUDAGIN 24. OKTOBER Føroyar í oljuvinnuni 13.00 Vælkomin Magnus Rasmussen, borgarstjóri í Runavíkar kommunu 13.15 Hvat kunnu Føroyar læra av royndum úr øðrum londum? Richard Vernon, SLR Consulting Ireland 13.45 Oljuvinna & Samfelagsbroytingar Bjørn Vidar Lerøen, Norsk olje og gass 14.15 Decommissioning - niðurtøka av oljupallum Alex West, Decom North Sea 15.45 Steðgur 15.15 Føroyar í altjóða oljuvinnu Jens Meinhard Rasmussen, Supply Service 15.45 Spurningar 16.00 Oljuvinnan ein sólskinssøga? Kjakpanel 16.45 Ráðstevnan liðug Skrá Faroexpo | Prenta | Mánadagur 22. október 19.30 Get Together Týsdagur 23. október 08.15 Morgunmatur í Partenariathøllini 09.00 Setan av Faroexpo 2012 09.30 Partenariat 12.00 Ábit 13.00 Partenariat 17.00 Liðugt Mikudagur 24. október 08.15 Morgunmatur í Partenariathøllini 09.00 Partenariat 12.00 Ábit 13.00 Faroexpo Ráðstevna (alment tiltak) 17.00 Liðugt 18.00 Veitsluborðhald Hósdagur 25. október Fyrireikararnir viðmæla at fyrirkur, ið hava luttikið, nýta høvið at vitja aðrar fyrirkur, ið tær hava samstarvað við á Faroexpo. ?Mentanarvikan í Runavík verður fyriskipað í sama tíðarskeiði sum Faroexpo, og kemur hetta at seta dóm á Vinnustevnuna Myndir Boripallurin, Cosl Pioneer, sum løtuni borar landgrunninum. Bjørn Vidar Lerøen Alex West Richard Vernon